

8 መጋቢት፡ ዝሓለፈ ታሪኽ ንጽብጽብሉን ኣብ ዓስ ሓዘና ንስዕስዕሉን ዘይኮነ፡

ብሓላፍነታዊ ስምዒት ሓቢርና ንዝተየሉ መድረኽ ክኸውን ኣለዎ

ዓለም ለኻዊ ታሪኻዊ በዓል ደቂ-ኣንስትዮ 8 መጋቢት ንምኽባር ኣብ ዝበዝሓ ሃገራት ዓለምና ምድላዎት ይግበር ከም ዘሎ ይፍለጥ። ኣብ ምድላውን ኣከባብራን ናይ ትሕዝቶ ዘይኮነ ናይ መልክዕ ፍልልይ ከም ዝረኣ ድማ፡ ካብ ናይ ዝሓለፉ ዓመታት ተመክሮ ክንግንዘብ ንክእል። ስለምንታይ'ሲ እቲ ኣብ ልዕሊ ደቂ-ኣንስትዮ ዝበጽሖ በደላት ብደረጃ ኣብ ህዝብታት እተን ሃገራት ተበጺሑ ዘሎ ስነ-አእምሮኣውን ቁጠባውን ምዕባላ ዝምዘን ፍልልያት ዘለዎዩ።

ብኩለንተናአን ኣብ ዝለዓለ ደረጃ ምዕባላ ኣብ ዝርከባ ሃገራት፡ ኣብ ልዕሊ ደቂ-ኣንስትዮ ዝበፍጽም ጾታዊ በደላት፡ ኣብ ዘይማዕበላ ሃገራት ካብ ዝፍጸም በደላት ዓይነታዊ ፍልልይ ኣለዎ። ንኣብነት ኣብ ዝማዕበላ ሃገራት ዝርከባ ደቂ ኣንስትዮ ቁጠባዊ ትሕዝቶ ዝመሰረቱ ተጽዕኖ ኣይግበረሉን። ስለምንታይ ልክዕ ከም ደቂ ተባዕትዮ ተማሂረን ኣብ ዝደለያኦ ስራሕ ተዋፊረን ርእሰን ዝኸእላሉ ብሓሳብ፡ ብሕግን ብተግባርን ዝተነጽፈ ሰፊሕ ዕድል ስለ ዘሎ።

መጻምዲ እንክደልያ ኣብ ሰናይ ፍቓደንን ሕርያኣንንዮ። ኣብ ግዜ ጥንስን ሕርስን ከምኡ'ውን ክንክን ህጻናት በይነን ዝሰከማሉ ዕድላት የለን። ናይ መጻምድን መንግስትን ምሉእ ደገፍ ኣለወን። ብስእነተ ሰላም ኣይርበኻን። ካብ ቤት ንብረተን ብሓይሊ ኣይፈናቐላን ኣይስደዳን። ከም ሰባት ሰብኣዊ መሰሉን ዝተሓለወዮ። ኣብ ፖለቲካዊ ጉዳይ ሃገረን ከም ዝንባሌአንን ብልሑንን ናይ ምውሳኔን ካብ ዝተሓተ ክሳብ'ቲ ዝለዓለ ንፖለቲካዊ ስልጣን ናይ ምውድዳር መሰሉን ዝተሓለወዮ። ስለዚ ኣብ ዝማዕበላ ሃገራት ዝርከባ ደቂ-ኣንስትዮ ዝፍጸም ጾታዊ ኣድልዎን ጸቕጥን ኣብ ልዕሊ ኣብ ዘይማዕበላ ሃገራት ዝርከባ ደቂ-ኣንስትዮ ምስ ዝበጽሖ ግፍዒ ከነጻጻር እንከሎ ስማዊዮ።

ኣብ ዘይማዕበላ ሃገራት ኣብ ልዕሊ ደቂ ኣንስትዮ ዝፍጸም ጾታዊ መጥቃዕቲ ግን ኣዝዩ መሪርዮ። ማዕረ ደቂ ተባዕትዮ ትምህርቲ ናይ ምርካብ ዕድል ጸገም ኣለወን። ኣብ መኣዲ ትምህርቲ እንተተሳተፋ'ውን ንመጽናዕቲ ዝኸውን እኹል ግዜ ኣይወሃበንን። ኣብ ቤት ትምህርቲ ከኣትዎ፡ ንመናዕቲ ዝኸውን ግዜ ረኽብን ተወዳዲረን ኣብ ዝለዓለ ደረጃ ትምህርቲ ክበጽሓ፡ ገዛእ ርእሰን ዝተኣማመናሉ ምሉእ ፍልጠትን ቁጠባዊ ምንጭን ኣረጋጊጸን ፍጹም ማዕርርነታዊ ነጻነት ተሰሚዖዎን ዝነብራሉ ውድዕነት ገና ኣይተመለሰን።

ጸር ናይ ጥንስን ሕርስን ጥራሕ ዘይኮነ፡ ሓፈሻዊ ጸር ስድራ ቤትን ሕብረተ-ሰብን'ውን ኣብኣተን ዝወደቐዮ። ኣብ ምምራሕ ሃገር ብዝምልከት እሞ ከኣ ካብ ኩሉ ዝኸፍኦ ወጽዓን ኣድልዎን ዝረኣየሉዮ እንተተባህሊ ምግናን ኣይኮነን። ርግጽዮ ኣብ መኣዲ ትምህርቲ ዝሳተፋ ካብ ኮለጅን ዩኒቨርሲቲን ዝምረቓ፡ ኣብ ፖለቲካዊ ስራሕት ዝሳተፋ ደቂ ኣንስትዮ የለዎን ማለት ኣይኮነን። ኣለዎየን። ግን ኣዝዩን ውሑዳት ምስ ውሕስነት ዘይብሉ ትካቦ ዝመስል መሰላትዮ።

ስለዚ ከኣ ዓለም ለኻዊት መዓልቲ ደቂ-ኣንስትዮ 8 መጋቢት (ማርች 8) ከም ዕለት ብኹለን ደቂ-ኣንስትዮ ትዝክርን ትኸበርን 'ሷ እንተኹነት፡ ምረት ናይ'ቲ ወጽዓን ንዕኡ ዝገልጽ ጭርሖን መንጽር ክረኣ እንከሎ ሓደ ኣይኮነን። ዘተኣማምን ሰላም ኣብ ዘለወን፡ ትርጉም ክብረት ሰብኣዊ መሰላት እኹል ኣገንዝቦ ኣብ ዝተወነለን ሃገራት፣ ደሞክራሲያዊ መሰላት ብሓሳብን ብተግባርን ኣብ ዝተኸበረለን ሃገራት፣ ሕቶ ቁጠባ ኣብ ዝተመለሰለን ሃገራት፣ ጾታዊ ማዕርነት 70 ክሳብ 80 % ኣብ ዝተፈትሓለን ሃገራት ዝርከባ ደቂ-ኣንስትዮ ኣብ ዕለት 8 መጋቢት ኣብ መድረኽ ወጺኦን ዘሰመዓኦ መደረ ብወሳኒ መልክዑ ታሪኽ ንምዝካር ዝኣክልዮ።

ኣብ ኤርትራን መሰል ኣብ ትሕቲ ፍጹም ምልኪ፡ ስእነተ ሰላም፣ ዓሚቕ ድሕረትን ድኽነትን ዘለወን ሃገራት ዝርከባ ደቂ-ኣንስትዮ ዘልዕላኦ ጭርሖን ዘሰመዓኦ ድምጽን ግን ፍጹም ናይ ትሕዝቶ ፍልልይ ዘለዎዩ። ብስእነት ሃገራዊ ሰላም ወላድ መኻን ኮይና ኣብ እህህታን ቃንዛን ትነብር ኤርትራዊ ኣደ፣ ዕለታዊ ትበልጾ ስኢና ብዕርቃንን ሓለንጊ ጥሜትን ትግረፍ ዘላ ኤርትራዊ ኣደ፣ ኣልቦ ደገፍ ባህሪያዊ ጸር ጥንስን ሕርስን ምሕደራ ስድራ ቤትን ኣብ ዝባና ዝተጸዕና ኤርትራዊት ኣደ፣ ሃለዎት በዓል ቤታ ጠፊእዎ ኣብ ሰንፈላል ትነብር ኤርትራዊ ኣደ፣ በስገዳድ መርወይቲ ስምዒት ብብልሽሽውና ዝተቐማጥዑ ብብደረጃኡ ዝርከቡ ሰብ-ስልጣን ህግደፍን ናብኦም ቅርብት ዘለዎም ሰብ ገንዘብን ብምኻን ኣእምሮእን ዝተመዘበለን መጻኢ ዕድለን ዝጸልመተን ኤርትራውያን ደቂ ኣንስትዮን ኣብ ዓለም ለኻዊ በዓል ደቂ-ኣንስትዮ 8 መጋቢት ዘልዕላኦ ጭርሖ ፍሉይን ነተሃላልዎኦን ዘንጸባርቕን ክኸውን ባህሪያዊዮ።

ኤርትራውያን ደቂ-ኣንስትዮ ንዓለም ለኻዊ በዓል 8 መጋቢት ንምጽንባል ካብ ብሕጂ ምድላዎት ክገብራ እንከለዎ፡ ንስለ ዝኸሪ እታ ዕለትን ይግበር ስለ ዘሎ ንሕና'ውን ንግበር ዘይኮነ፡ ኤርትራን ህዝባን ንዝርከብሉ ጭቡጥ ፖለቲካዊ፣ ቁጠባዊ፣ ጸጥታዊ፣ ማሕበራዊ፣ ባህላዊ ብርሰትን ዲፕሎማሲያዊ ተነጽሎን ዘንጸባርቕ ክኸውን ኣለዎ። ብስም ህዝብን ሃገርን ንዝሸቐጥ ዘሎ እንኩ-ሰባዊ ስርዓት ብሓይሊ ሓሳብ ዝሃርም፡ ናብ ግብራዊ ቃልሲ ድማ ዝዕድም ምድላው ክኸውን ይግባእ። ካብ ሕሉፍ ተሞክሮኦም ንዘይመሃሩ "ንሕና ንሱ" መሪሕ ጭርሖኦም ንዝገበሩ ኣምለኹቱ ብብርህ ዘቃልዕ፣

አብ ደምበ ተቓውሞ ብሓፈሻ፡ መሪሕነታዊ አካላት ድማ ብፍላይ ዝጸንሑን ዘሎን ጸረ-ህዝባዊ ደሞክራሲያዊ ለውጢ ዝኾነ ዓንቃፊ አረአጲያን ተግባርን ብእሩም አገባብ ዝገርሑ፣ ሃገርና ሃገርና ዘቐድሙ ዘይኮነስ ህዝብና ሰብአዊ ክብርና ዘቐድሙ ጭርሖታት ዝስመዓሉ መድረኽ ክኸውን ኣለዎን ይግባእን።

ዓለም ለኻዊ በዓል ደቂ-አንስትዮ ብታሪኻውነቱ ናይ ደቂ-አንስትዮ ይኹን ምበር፡ ደቂ-አንስትዮ ፍርቂ አካል ሕብረተ-ሰብ ከም ምኻነን መጠን ናይ ኩሉ ሕብረተ-ሰብ በዓልን መቃለሲ መድረኽንዮ። ስለዚ፡ ኤርትራውያን ደቂ-አንስትዮን ደቂ-ተባዕትዮን ብሓባር ብተገዳስነት ምድላዎት ክንገብረሉ፡ ንመፈተሺ ዝተዘርገሉ ኣድነትናን መመንጨዊ መፍትሒ ጸገማትና ዝኾነ ሓሳባትን ክንግልገለሉ ይህልወና። ኣብዚ መድረኽዚ ብሰንኪ ዘቤታዊ ጸላኢና ስማዊ መንግስቲ ህግደፍን ልንም ኣልቦ ሃላሊ መራሒኡን ከም ጥሙር ህዝብን ልኡላዊት ሃገርን ኣብ ንቡር የለናን። ንቡር ፖለቲካዊ ምሕደራ ካብ ዝሕረመና ነዊሕ ዓመታት ዘቐጸርናኻ እንተኾና፡ ግን ኣይከም ሎሚን።

ሎሚ ተቓውሞና ኣንጻር ስማዊ መንግስቲ ህግደፍ፡ ኣብ ደሞክራሲያውያን ሃገራት ንዕዘበ ከም ዘለና ናይ ፖለቲካዊ ስልጣን መን ሓዘ ውድድር ኣይኮነን። ብህዝባዊ ክትዕ ዝጸደቐ ህዝባዊ ደሞክራሲያዊ ሃገራዊ ቅዋም ሃልዩሱ፡ ዓንቀጽ ክንዲ ተጣሒሱ ተደፊሩ ይከበረልና፡ ነዚ ዝጠሓሱ ብሕጊ ይተሓተቱልና ተቓውሞ ኣይኮነን። ሃገራዊ ሰላምን ተወዳዲርካ ዝርከብ ናይ ስራሕ ዕድላትን ሃልዩሱ ብኣድልዎ ይንፈገና ኣሎ ይተኣረመልና ሕቶን ተቓውሞን ኣይኮነን። ብምርጫ ኣብ ስልጣን ዝደየብ፡ ንህዝቢ ዘኸብርን ዝፈርሕን ሓላፍነታዊ መንግስቲ ሃይልዩስ ናይ ፖለቲካን ሕልናን እሱራት ይፈትሑ፡ ልኡላውነትና ይከበር፡ ብዘይኣፍልጦና ዝግበር ዝኾነ ይኹን ስምምዓት ደው ይበል፡ ብዛዕባ ሃገርና እኹል ሓበሬታ ይወሃበና ...ወዘተ ዝብል ተቓውሞ ኣይኮነን።

ከምቲ ተጋዳላይ ግርማይ ወዲ ፊተውራሪ ኣብ ዝሓለፈ ሰሙን ምስ ሓደ ኤርትራዊ መዲያ ኣብ ዝገበሮ ቃለ-መጠይቕ፡ ኣብዘይ ህላወ ህዝባዊ ሃገራዊ ቅዋምን ብህዝቢ ዝተመርጸ መንግስትን፡ እሱራት ይፈትሑ፣ ደባና ይተሓንጸጽ፣ ቅዋም ይተግበር ዝብል መልእኽቲ ናብ መን ኢና ነቅርቦ ዘለና? ከምኡ ዓይነት ጸውዒት ምግባር፡ ነቲ ብህዝባዊ ቃልሲ ክቡርቆቕ ዘለዎ ጸላኢ ሕጋውነት ምልባሎ ምንኽይድገም ክእረም ይጽውዕ ክብል ዝገለጸ፡ ሕቶናን ተቓውሞናን ህግደፍ ክምልሰልና ንጽቡቡ ዘይኮነ፡ ብሕቡር ቅልጽምና ተቓሊስና መሰልና ነረጋግጸሉ መልእኽቲዮ ክኸውን ዘለዎ።

ብፍላይ ኣብ ምዕራባውያን ደሞክራሲያውያን ሃገራት ንነብር ኤርትራውያን፡ ኣህጉራዊ በዓል ደቂ-አንስትዮ፡ ብግቡእ ቅድመ ምድላዎል እንተገይርናሉን ንእተተዋሲእናሉን ምስ ዘሎ ስሉጥን ዝተራቐቐን መራኸቢታት ትርጉም ዘለዎ ስራሕ ክንሰርሓሉ ንኸእል መቃለሲ መድረኽ ምኻኑ ኣየማትእን። ብፍላይ ንዓና ንኤርትራውያን ዓለም ለኻዊ በዓል ደቂ-አንስትዮ 8 መጋቢት ካብቶም ዝሓለፉ ዓመታት ኣብ ዝሓሰመን ዝኸፍን ኣሰካፊ ኩነታት ንርከበሉ ወቕቲ ትኸበር ብምህላዎ ፍሉይነት ኣለዎ።

ሎሚ ስማዊ መንግስቲ ህግደፍን መራሒኡን ብስም ህዝቢ፡ ስውኣትን ልኡላውነትን ተሸፊነምሉ ዝነበሩ ካብ ተመናኒሁ ዕርቃኖም ዝወጽእሉ፡ ቃልሲ ኣንጻር ህግደፍ ምርጫ ዘይኮነ ናይ ምህላውን ዘይምህላውን ዝውስን ግዴታ ኣብ ዝኾነሉ ወቕቲ፡ መን ኣሎ ድምጻዊ፡ መን ኣሎ ፍሉጥ ናይ ሙዚቃ ባንድ ኢልና ንመርጸሉ፡ ተኻሪና እስክትሽምን ንብለሉን ንስዕስዓሉን መድረኽ ኣይኮነን።

ካብዚ ገጢሙና ዘሎ ናይ ምህላውን ዘይምህላውን ከቢድ ፈተነ እንኮ መዋጽኦ፡ ካብ ብግዝያዊ ስምዒታዊ ረስኒ ምግላብ፡ ብፖለቲካዊ መትከል እንክዕቀን ሚዛን ዘይብሉ ንሰብን ክብሪ ሰብን ዝንዕቕ ሃገረይ ሃገረይ ተቐጢብና፡ ደሞክራሲያውያን ምሁራትን ህዝባውያን ደሞክራሲያውያን ሰብ ተሞክሮን ዓዲምና ብዛዕባ ሽግርናን መፍትሒኡ ብዕምቆት ንዛተየሉንዮ ክኸውን ዘለዎ። ካብ ርሑቕን ቀረባን ግዜናን ገንዘብናን ኣጥፍእና ተኣኻኸብና ከነብቅዕ መግለጺ 8 መጋቢት ብምንባብን ሳዕሳዒትን ክንዛዝሞ ምስቲ መድረኻዊ ጠለብ ዝኸይድ ከምዘይኮነ ካብ ሕጂ ብሓላፍነት ክንግንዘብ ኣለናን ይግባእን።

ብሓልዮት ደሞክራሲያዊ ግንባር ሓድነት ኤርትራ ዝፍኖ፡ ድምጺ ሰላምን ደሞክራሲን ኤርትራ 25-02-2019